
ஜெம்ஸ்‌ சத்தம்‌ 1 


'எஜம்ஸ்‌' என்பது, 


Gospel Echoing Missionary Society 


விசுவாச இளைஞர்கள்‌ சிலரால்‌ 
1972-ம்‌ ஆண்டு நிறுவப்பட்டு, 
1979-ம்‌ ஆண்டு பதிவு 
செய்யப்பட்ட ஓர்‌ ஊழியம்‌. 
பீஹார்‌ மற்றும்‌ அதன்‌ அண்டை 
மாநிலங்களில்‌ உள்ளோரைச்‌ 
சந்திப்பதே இவ்வூழியத்தின்‌ பிரதான 
தரிசனம்‌. அத்துடன்‌, ஊழியர்களைப்‌ 
பயிற்றுவிக்கும்‌ பணியினையும்‌, 
திருச்சபைகளை ஸ்தாபிக்கும்‌ 
பணிகளையும்‌ தொடர்ந்து 
செய்துவருகின்றது. பீஹார்‌, 
ஜார்க்கண்ட்‌, உத்திரப்பிரதேசம்‌, 
மத்தியப்பிரதேசம்‌ மற்றும்‌ 
மஹராஷ்டிரா மாநில மக்களுக்கு 
நற்செய்தியினை அறிவிப்பதுடன்‌, 
அண்டை நாடூகளில்‌ 
நடைபெறும்‌ ஊழியங்களையும்‌ 
ஊக்குவித்துவருகின்றது. 
ஆதிவாசி மக்களைச்‌ சந்திப்பது, 
குழந்தைத்‌ தொழிலாளர்கள்‌, 
ஆதரவற்ற குழந்தைகள்‌ மற்றும்‌ 
ஊனமுற்றோரை மறுவாழ்வு 
மையங்களில்‌ ஆதரிப்பது, 
மருத்துவ சேவை அளிப்பது, 
கல்வியினால்‌ வாழ்க்கைத்‌ 
தரத்தை உயர்த்துவது போன்ற 
ஊழியங்களால்‌ உன்னதரை 
உலகிற்கு அறிவித்துவரும்‌ 

ஓர்‌ மிஷனரி ஊழியம்‌. 


ஏப்ரல்‌ 2018 


கிறிஸ்துவுக்குள்‌ அன்பான ஜெபப்‌ பங்காளரே, 


தம்மைப்‌ பற்றி உத்தம 
இருதயத்தோடிருக்கிறவர்களுக்குத்‌ தம்முடைய 
வல்லமையை விளங்கப்பண்ணும்படி 


பூமியெங்கும்‌ தேடித்‌ திரிந்து, தம்முடைய 

: இருதயத்திற்கு ஏற்ற ஒரு மனுஷனைத்‌ 

தீ [த தமக்குத்‌ தேடி, அவனைத்‌ தம்முடைய 
ஜனங்கள்‌ மேல்‌ தலைவனாயிருக்கக்‌ 


கட்டளையிடும்‌ கர்த்தரின்‌ பெரிதான 
நாமத்தில்‌ வாழ்த்துக்கள்‌. (2 நாளா. 16:9; 

1 சாமு. 13:13) 
இன்றும்‌ இது உண்மையல்லவா? தேவன்‌ 
ஜனங்களை நேசிப்பதினால்தான்‌ தன்னை, அவர்களை 
வழிநடத்தும்‌ தகப்பனாகவும்‌ / தாயாகவும்‌, தலைவனாகவும்‌, 
ஊழியக்காரனாகவும்‌, வேலை ஸ்தலத்தில்‌ ஒரு குழுத்‌ 
தலைவனாகவும்‌ (768 (௦80௦), அரசியல்வாதியாகவும்‌ 
வைத்திருக்கிறார்‌ என்பதனை அறிந்து, அறியவேண்டிய 
காரியங்களை இந்த மடலில்‌ எழுத ஏவப்பட்டேன்‌. 
சிறிய, பெரிய அளவில்‌ தேவன்‌ உன்னைத்‌ தலைவனாக 
மாற்றி உபயோகிக்க வாஞ்சிக்கிறார்‌. அந்தத்‌ தலைமைப்‌ 


6௫. 
பொறுப்பை (மற்றவர்களை, தன்னைச்‌ சுற்றி உள்ள 
மக்களை, தன்னை நம்புவோரை, தன்னை வழிகாட்ட 

௫. 


ட்‌ 
கன்‌ | 
S 


நோக்கிப்‌ பார்ப்போரை) இன்று ஏற்க தேவன்‌ 
நம்மைத்‌ தேடுகிறார்‌ என்றால்‌ அது மிகையாகாது. 
இன்று தலைமை சரியில்லாததால்தான்‌ ராஜ்யமும்‌, 
தேசமும்‌, சபைகளும்‌ தடுமாறுகிறது. சமுதாயமும்‌ அந்த 
வெற்றிடத்தையே வெறித்துப்‌ பார்த்துக்கொண்மருக்கிறது. 

“கர்த்தர்‌ தன்னை இஸ்ரவேலின்‌ மேல்‌ ராஜாவாகத்‌ 
திடப்படுத்தி, இஸ்ரவேல்‌ என்னும்‌ தம்முடைய 

ஐனத்தினிமித்தம்‌ தன்னுடைய ராஜ்யத்தை மிகவும்‌ உயர்த்தினார்‌ என்று 
தாவீது அறிந்துகொண்டான்‌” (1 நாளா 14:2). இது தாவீதைக்‌ குறித்து 
சொல்லப்பட்ட வார்த்தை. 

“என்‌ ஜனத்தின்‌ மூப்பருக்கு முன்பாகவும்‌, இஸ்ரவேலுக்கு 
முன்பாகவும்‌, நீர்‌ என்னைக்‌ கனம்‌ பண்ணும்‌” (1சாமு. 15:30); இது 
தள்ளிவிடப்பட்ட (அப்‌. 13:22), அபிஷேகத்தை இழந்து நிற்கும்‌ சவுல்‌ 
இராஜாவின்‌ குமுறல்‌. 

தேவ இருதயத்திற்கு ஏற்றவனையும்‌ (1 சாமு. 13:13), இஸ்ரவேலின்‌ 
அபேட்சையானவனையும்‌ (விருப்பமானவன்‌) (1 சாமு. 9:20) 
[ Israel's focus - (NLT), Israel's future is in your hands (Msg) ] நாம்‌ எளிதாக 
அடையாளம்‌ கண்டுகொள்ளலாம்‌. 

எனவே, தேவ இருதயத்திற்கு ஏற்றபடி நடக்கும்‌ சபையை 
நடத்துபவராக இருக்கலாம்‌, ஸ்தாபனத்தை நடத்துபவராக இருக்கலாம்‌, 
குடும்பத்தை நடத்துபபராகவோ, தேசத்தை நடத்துபவராகவோ 
இருக்கலாம்‌; அவர்கள்‌ நடக்கை எப்படி இருக்கும்‌ என்பதனை தொடர்ந்து 
காண்போம்‌. 

“அக்காலத்திலே நாளுக்கு நாள்‌ தாவீதுக்கு உதவி செய்யும்‌ மனுஷர்‌ 
அவனிடத்தில்‌ வந்து சேர்ந்தபடியால்‌, அவர்கள்‌ தேவசேனையைப்‌ போல்‌ 
மகா சேனையானார்கள்‌.” (1 நாளா. 12:20) 

சிங்கமுகம்போன்ற முகமும்‌, மலைகளிலிருக்கிற வெளிமான்‌ 
வேகம்‌ போன்ற வேகமுமுள்ளவர்களாயிருந்து, யுத்தசேவகரான 
பராக்கிரமசாலிகள்‌ சிலரும்‌ வனாந்தரத்திலுள்ள அரணான 
இடத்தில்‌ இருக்கிற தாவீது பட்சமாய்ச்‌ சேர்ந்தார்கள்‌. 
(1 நாளா. 12:8) 

அதிபதிகளுக்குத்‌ தலைவனான அமாசாயின்மேல்‌ ஆவி 
இறங்கினதினால்‌, அவன்‌: தாவீதே, நாங்கள்‌ உம்முடையவர்கள்‌; 
ஈசாயின்‌ குமாரனே, உமது பட்சமாயிருப்போம்‌; உமக்குச்‌ சமாதானம்‌, 
சமாதானம்‌; உமக்கு உதவி செய்கிறவர்களுக்கும்‌ சமாதானம்‌; 
உம்முடைய தேவன்‌ உமக்குத்‌ துணை நிற்கிறார்‌ என்றான்‌. 
(1 நாளா 12:18) 

சேர்வைக்காரர்‌ (leaders) அவன்‌ பட்சமாய்‌ வந்தார்கள்‌. 
(1 நாளா. 12:20) 

இஸ்ரவேலிலே மகிழ்ச்சி உண்டாயிற்று. (1 நாளா. 12:40) 

கொஞ்சம்‌ கவனித்தால்‌, நாம்‌ கற்றுக்கொள்ளும்‌ ஒரு உண்மை 
நமக்கு விளங்கும்‌. தேவ ஜனங்களும்‌, தேவ ஆவியின்‌ ஏவுதலால்‌ 
இயக்கப்பருவோரும்‌ தாவீதைத்‌ தேழுவந்தார்கள்‌. (5பpporters and Sponsors 
are included) 

ஆனால்‌, மாறாக சவுலை நோக்கிப்‌ பாருங்கள்‌, “சவுல்‌ ஒரு 
பராக்கிரமசாலியையாகிலும்‌, ஒரு பலசாலியையாகிலும்‌ காணும்போது 
அவர்கள்‌ எல்லாரையும்‌ தன்னிடமாய்ச்‌ சேர்த்துக்கொள்ளுவான்‌” (1 சாமு. 
14:52). அவர்களாக வரமாட்டார்கள்‌, இவன்‌ சேர்த்துக்கொள்ளுவான்‌; 
எதனைக்‌ கொடுத்தாகிலும்‌ (பதவியையோ, பணத்தையோ, கனத்தையோ) 
சேர்த்துக்கொள்வான்‌. அதனை அமக்கழி சொல்லியும்‌ காட்டுவான்‌. 

“சவுல்‌ தன்னண்டையில்‌ நிற்கிற தன்‌ ஊழியக்காரரைப்‌ பார்த்து: 
பென்யமீன்‌ புத்திரரே, கேளுங்கள்‌; ஈசாயின்‌ மகன்‌ உங்களெல்லாருக்கும்‌ 
வயல்களையும்‌ திராட்சத்தோட்டங்களையும்‌ கொடுப்பானோ? 
உங்களெல்லாரையும்‌ ஆயிரத்துக்கு அதிபதிகளும்‌ நூற்றுக்கு 
அதிபதிகளுமாக வைப்பானோ?” ( 1சாமு. 22:7) என்கிறான்‌. 

பதவிகளைக்‌ காட்டி அல்லது பணத்தைக்‌ காட்டி இழுப்பது அரசியலில்‌ 
மட்டுமல்ல, ஆவிக்குரிய உலகிலும்‌ திருச்சபை தேர்தலிலும்‌ காணப்பமுவது, 
சவுலின்‌ ஆவி கிரியை செய்கிறதையே காட்டுகிறது என்று அடுத்துச்‌ 
சொல்லுவேன்‌. 

அது சபைக்குக்‌ கூட்டத்தைச்‌ சேர்க்கச்‌ செய்யப்படும்‌ யுக்திகளையும்‌ 
குறிக்குமே. ஒரு பிரபல பாடகனையோ (அவன்‌ ஆண்டவரை 
உயர்த்துகிறானோ இல்லையோ?) வரம்‌ கிரியை செய்கிறது என்று 
சொல்லும்‌ பொய்‌ தீர்க்கதரிசிகளையோ, பகட்டு ஊழியரையோ கொண்டு 
செய்யப்படும்‌ செயலாகட்டும்‌, அங்கே சவுலின்‌ ஆவியே கிரியை செய்கிறது 
என்பதனை நாம்‌ அறிந்தால்‌ எவ்வளவு நலமாயிருக்கும்‌. 

“நான்‌ பூமியிலிருந்து உயர்த்தப்பட்டிருக்கும்போது, எல்லாரையும்‌ 
என்னிடத்தில்‌ இழுத்துக்கொள்வேன்‌” என்றாரே இயேசு. (யோவா. 12:32) 
(Attract - Msg) 

இச்சக வார்த்தைகள்‌ (நீதி. 3:17), தேன்கூடு போல்‌ ஒழுகும்‌ உதருகள்‌ 
(நீதி. 4:3), மாறிமாறி விகாரப்பரும்‌ நடைகள்‌ (நீதி. 5:6), விதவிதமான 

ஆடையாபரணங்கள்‌ தரித்த தந்திரமனம்‌ (நீதி. 7:10), கொடுக்கப்படும்‌ 
முத்தங்கள்‌ (நீதி. 7:13), ஆவிக்குரிய போர்வையில்‌ சொல்லப்பரும்‌ பொய்கள்‌ 
(நீதி. 7:14,15), கொறுக்கப்பரும்‌ மயக்க இசை, வசப்படுத்தும்‌ வார்த்தைகள்‌ 
(நீதி. 7:17, 21), வாழ்வு நெறிக்கு ஒவ்வாத இன்ப ஏக்கத்தினைத்‌ 
தூண்மிவிருதல்‌ (நீதி. 7:17) அனைத்தும்‌ வேரிக்கும்‌, விபசாரிக்கும்‌ 
உரியவைகள்‌ அல்லவோ! இதனை ஆண்டவரை உயர்த்தவேண்டிய 
சபை செயலில்‌ கொண்டூவரலாமா? 

இரண்டாவதாக, சவுல்‌ பயமுறுத்திநான்‌ ஆட்களை தன்னிடம்‌ 
சேர்த்துக்கொள்வான்‌ (1சாமு. 11:7). சவுல்‌ இராஜாவாக அபிஷேகம்‌ 
பண்ணப்பட்ட பின்னரும்‌, ஜனங்களுக்கு முன்பாக இவனே உங்களை 
நடத்துவான்‌ என்று சாமுவேல்‌ அறிவித்த பின்னரும்‌ (1சாமு. 10:24), 
சவுல்‌ தன்‌ சொந்த வேலையிலேயே கவனம்‌ செலுத்தி மாடுகளின்‌ 
பின்னாலே வயலின்‌ வேலையைச்‌ செய்துகொண்டிருந்தான்‌ 
(1சாமு. 11:5). அம்மோனியன்‌ வந்து குடிகளைத்‌ துன்புறுத்துவதனை 
ஜனங்கள்‌ அவனிடத்திற்குச்‌ சொல்லக்கூட வரவில்லை. எனவே, தேவ 
ஆவி அவன்மேல்‌ இறங்கி அவனை இயக்குவிக்கிறது மெய்தான்‌ 
எனினும்‌, “பயம்‌” என்ற கருவியைத்தான்‌ தன்னைப்‌ பின்தொடருவதற்கு 
சவுல்‌ உபயோகப்பருத்துகிறான்‌. 

ஆனால்‌, அதே அபிஷேகம்‌ பெற்ற கிதியோன்‌ “எக்காளம்‌” 
ஊதினான்‌. ஜனங்கள்‌ கூடிவந்தார்கள்‌ (நியா. 6:34). அது தேவன்‌ 
காண்பித்த முறை (எண்‌. 10:9) ல்‌ சொல்லப்பட்டிருக்கிறது. 

“உங்கள்‌ தேசத்தில்‌ உங்களைத்‌ துன்பப்படுத்துகிற சத்துருவுக்கு 
விரோதமாக யுத்தத்துக்குப்‌ போகும்போது, பூரிகைகளை 
பெருந்தொனியாய்‌ முழக்கக்கடவீர்கள்‌. சபையைக்‌ கூடிவரவழைப்பதற்கும்‌, 
பாளையங்களைப்‌ பிரயாணப்படுத்துவதற்கும்‌ உபயோகமாக இரண்டு 
வெள்ளிப்‌ பூரிகைகளைச்‌ செய்துகொள்வாயாக. (எண்‌. 10:2) 

சவுல்‌ வேத வசனங்களை அறிந்ததும்‌ இல்லை. அதனைப்‌ 
பின்பற்றினதும்‌ இல்லை. ஏன்‌, வேதவசன நேசம்‌ கடுகு அளவுதானும்‌ 
அவனில்‌ இல்லை. 


மே 


உன்‌ தேவனாகிய கர்த்தர்‌ தெரிந்துகொள்பவனையே 
உனக்கு இராஜாவாக வைக்கக்கடவாய்‌.... அவன்‌ லேவியராகிய 

ஆசாரியர்களிடத்திலிருக்கிற நியாயப்பிரமாண நூலைப்‌ பார்த்து, 
தனக்காக ஒரு பிரதியை எழுதி, தன்னிடத்தில்‌ வைத்துக்கொண்டு, 
தன்‌ ஜீவனுள்ள நாளெல்லாம்‌ அதை வாசிக்கக்கடவன்‌.” 
(உபா 17:15-20) 

இந்த பிரமாண வார்த்தைகள்‌ சவுலுக்கு தெரியாததல்ல! ஆனால்‌, 
பின்பற்ற இஷ்டமில்லை, மாம்சத்தை நம்புகிறவன்‌ அல்லவா! அவன்‌!! 

ஆனால்‌, மாறாக, தாவீதுக்கு அவருடைய வார்த்தைகளே உயிர்‌, 
உணவு, ஊக்கம்‌, உத்வேகம்‌, உன்னத நடத்துதல்‌. 

லேவியரே, “நீங்கள்‌ உடன்படிக்கைப்‌ பெட்டியைச்‌ 
சுமக்காதபடியினாலும்‌, நாம்‌ நம்முடைய தேவனாகிய கர்த்தரை 
நியாயமானபடியே தேடாதேபோனபடியினாலும்‌, அவர்‌ நமக்குள்ளே 
அடிவிழப்பண்ணினார்‌” என்றே எச்சரிக்கிறான்‌. (1நாளா. 15:13) 

இன்றைக்கு எத்தனை சபைகளில்‌ பயமுறுத்தலினால்‌ ஜனங்களை 
தங்களிடம்‌ வைத்துள்ளனர்‌; சங்கப்‌ பணம்‌, தசமபாகம்‌, கல்லறைத்‌ 
தோட்டம்‌, கல்லூரியில்‌ இடம்‌, வேலைக்கு வாய்ப்பு, ஜாதி, பதவி 
போன்ற போர்‌ ஆயுதங்களே “துருப்புச்‌ சீட்டாகப்‌” பயன்படுூத்தப்படூதல்‌ 
எத்தனை கொடூமை! 

தசமபாகம்‌ தராவிட்டால்‌ ஆஸ்பத்திரி போகவேண்டியிருக்கும்‌ 
என்று கூறும்‌ போதகர்‌ எத்தனை பேர்‌. கல்லறையில்‌ இடம்‌ வேண்டும்‌ 
என்றால்‌, இங்கே இருந்தால்தான்‌ முடியும்‌ என்று கூறும்‌ சபைகள்‌ 
எத்தனை எத்தனை. பதவி வேண்டுமானால்‌, சிபாரிசு வேண்டுமானால்‌ 
எங்களைத்‌ தான்‌ அண்டிக்கொண்டிருக்கவேண்டும்‌; எங்கள்‌ கூட்டத்தில்‌ 
இருந்தால்தான்‌ கொடுக்கமுடியும்‌ என்ற பயமுறுத்தலின்‌ குரல்கள்‌ 
எல்லா இடங்களிலும்‌ தொனிக்கிறதே. 

பவுல்‌ தீமோத்தேயுவைக்‌ குறித்து கொரிந்து சபைக்கு 
எழுதும்போது, (மாம்சீக சிந்தையில்‌ நிறைந்தவர்கள்‌ காணப்பட்ட 
சபை அது) தீமோத்தேயு உங்களிடத்திற்கு வந்தானேயாகில்‌, 
அவன்‌ உங்களிடத்தில்‌ பயமில்லாமலிருக்கப்‌ பாருங்கள்‌ என்று 
எழுதவேண்டியதாயிற்று. (1கொரி. 16:10) 

“பயம்‌” என்ற ஆயுதத்தினையே கையாளும்‌ “தியோத்திரேப்புகள்‌"” 
எத்தனை இன்றைக்கு சபை தலைமையில்‌ . (3 யோவான்‌ 9,10) 

சிலர்‌ “உறவு” என்ற காரியத்தினையும்‌ (எங்கள்‌ சொந்தக்காரர்‌) 
உபயோகிக்கத்‌ தவறுவதில்லை. சவுலின்‌ யுக்திகளே இங்கே 
கையாடப்படூகிறது (1சாமு. 22:7). தேவ ஆலோசனைகள்‌ தள்ளப்பரும்‌ 
அனைத்து சபைகளிலும்‌ சங்கங்களிலும்‌ இதுவே மேலோங்கி நிற்கும்‌. 

மூன்றாவதாக, சவுல்‌ ஜனங்களை தக்கவைத்துக்கொள்ள, செய்யக்கூடாத 
அனைத்தையும்‌ செய்தான்‌ (1சாமு. 13:8,9). சாமுவேல்‌ அதனை 
“புத்தியீனம்‌” என்றே அழைக்கிறார்‌ (1 சாமு. 13:13). அதுவே சவுலை 
தேவன்‌ தள்ளிவிடப்‌ போதுமானதாக இருந்ததே. 

தேவஜனங்களை தங்களிடம்‌ தக்கவைக்க செய்யப்படும்‌ 
உபாயங்களில்‌ இதுவும்‌ ஒன்று. ஜனங்களை அவன்‌ முறையாக 
ஆயத்தப்படுத்தி, அவர்களுக்கு உரிய ஆயுதங்களைத்‌ தரிப்பித்திருந்தால்‌, 
இந்த கதி நேர்ந்திருக்காதே. (1சாமு. 13:22) 

இந்த மதியீனச்‌ செய்கையைத்தானே இன்றைய அநேக தலைவர்கள்‌ 
செய்யத்துடிக்கிறார்கள்‌. யெரொபெயாம்‌ செய்தது போல பொன்‌ 
கன்றுகுட்டிகளை உண்டாக்கினவர்‌ அநேகர்‌ (1 இராஜா. 12:27-33). 
இந்த மதிகெட்ட செயலால்‌ பெருங்கூட்ட ஜனம்‌ (10 கோத்திரங்கள்‌ 
கையளிக்கப்பட்ட போதிலும்‌) பாவத்தின்‌ அடிமட்டத்திற்கே 
போய்விட்டதோடு, பாபிலோனுக்குச்‌ சிறையாகவும்‌ போய்விட்டதே. 

சிறையிருப்பையும்‌, அடிமைத்தனத்தையும்‌ உடைத்தெறிந்து, 
உன்னதரின்‌ சேனையாகத்தானே தேவஜனம்‌ வெளிவந்தது. 
தேசத்தினையும்‌ சுதந்தரித்தது. ஆனால்‌, தேவன்‌ கட்டளையிடாதவைகள்‌ 
செய்யப்பட்டபோது, தேவன்‌ அவர்களை மீண்டும்‌ பாபிலோனுக்கு 
அழைத்துச்‌ செல்ல (சிறைபிடிக்கப்பட்டோராய்‌) நேரிட்டதற்கு முதல்‌ 
அரசனும்‌ ஒரு காரணமல்லவா! 

எல்லாவற்றையும்‌ அனுபவிக்க எனக்கு அதிகாரமுண்டு; ஆகிலும்‌, 
எல்லாம்‌ தகுதியாயிராது... ஆகிலும்‌, எல்லாம்‌ பக்திவிருத்தியை 
உண்டாக்காதே (1 கொரி. 10:23), சபையே ஜாக்கிரதை. 

நான்காவதாக, சத்துரு விட்டுப்‌ போனவற்றை தாவீது சுட்டெரித்தான்‌. 

“அங்கே அவர்கள்‌ (பெலிஸ்தர்‌) தங்கள்‌ தெய்வங்களை விட்டூ 
ஓடிப்போனார்கள்‌. தாவீது கற்பித்தபடி அவைகள்‌ அக்கினியிலே 
சுட்டெரிக்கப்பட்டன (1 நாளா. 14:12). அவை பொன்னினாலோ, 

வெள்ளியினாலோ செய்யப்பட்டுமிருக்கலாம்‌; பணம்‌ பெரிதல்ல, மாறாக 
தேவ கட்டளையே பெரிது. அவர்கள்‌ (புறஜாதியினரின்‌) விக்கிரகங்களை 
அக்கினியிலே எரித்துப்போடவேண்டும்‌ (உபா. 7:5) என்ற தேவ 
கட்டளைக்குக்‌ கீழ்ப்படிகிறான்‌ தாவீது. வசனத்துக்கு நருங்குகிறவனை 
நோக்கிப்‌ பார்க்கிற ஆண்டவரை அறிந்தவன்‌ அல்லவா! (ஏசா. 66:2) 

சவுலைப்‌ பாருங்கள்‌; சத்துரு விட்டுப்போனவைகளை தனக்கென்று 
வைத்துக்கொண்டு, தேவனுக்கு மனஸ்தாபத்தை உண்டாக்கிவிட்டானே. 
(1 சாமு. 15:9,11) 

அதனை தேவனுக்கென்று வைத்திருக்கிறேன்‌ என்று பொய்‌ வேறு 
கூறுகிறான்‌. (1சாமு. 15:21) 

கடந்த நாட்களில்‌ பிரபல கிறிஸ்தவ பாடகர்‌ ஒருவர்‌, இனி 
ஊழியக்காரர்கள்‌ தங்களுக்கென்று தனி விமானம்‌ வாங்கவேண்டிய 
காலம்‌ வந்துவிட்டது. எனவே, காணிக்கை அதற்கேற்றாற்போல்‌ 
போடவேண்டும்‌ என்று சொல்லி பொன்‌ நகைகளைப்‌ போடச்சொல்லி 
வற்புறுத்தின காரியம்‌ ஸh௮!58றற ல்‌ பரவினது. 

ஆனால்‌, அதே ஊழியர்‌ அடுத்தக்‌ கூட்டத்தில்‌ நான்‌ தங்க மோதிரம்‌ 
அணிந்துள்ளேன்‌, எனக்கு யாரோ தங்கச்‌ செயின்‌ போடப்போகிறார்கள்‌, 
நான்‌ நான்கு செயின்‌ வேண்டுமானாலும்‌ போட்டு நடனமாடி ஆராதனை 
செய்வேன்‌, அது ஒரு காரியமல்ல என்று கூறினபோது கேட்டவர்களும்‌, 
பார்த்தவர்களும்‌ ஒன்றும்‌ புரியாமல்‌ விழித்தனர்‌. “பொருளாசை” யின்‌ 
ஏணிப்படியில்‌ ஏறுபவர்களுக்கு இவைகள்‌ சாதாரண கொள்கைகள்தானே! 
இப்படிப்பட்டவர்களை முன்மாதிரியாய்‌ வைத்து ஓடுகிற ஒரு பேதை 
வாலிபக்கூட்டம்‌ இதனை அறியவில்லையே! 

“உலகம்‌ என்‌ பின்னே 

சிலுவை என்‌ முன்னே” என்றார்கள்‌ இரத்தசாட்சியாய்‌ மரித்தவர்கள்‌. 
இங்கேயோ அது தலைகீழ்‌. 

தேவன்‌ விரும்பும்‌ இதயம்‌ கொண்ட மனிதர்களை அடையாளம்‌ 
கண்டுகொள்ள இது லேசான முறை என்பதனை அறிவோமாக. 
பொருளாசை கண்களை மறைத்தால்‌ முன்னே இருக்கும்‌ உருவிய 
பட்டயமும்‌ கண்களுக்குத்‌ தெரியாமல்‌ போகும்‌. கவனத்தை ஈர்த்து திருத்த 
முனைவோரும்‌ அமுக்கப்பருவர்‌ அல்லது அலட்சியப்பருத்தப்பருவர்‌. கர்த்தரின்‌ 
தூதனைக்‌ கண்ட கழுதைக்கு நேர்ந்தது நமக்கு தெரிந்ததே. 
(எண்‌. 22:21-34) 


ஜெம்ஸ்‌ சத்தம்‌ 8 ஏப்ரல்‌ 2018 


கடைசியாக: 

நம்முடைய ஊழியர்களும்‌, தேவமக்களும்‌ அடிக்கடி தாக்கப்டும்‌ 
நிகழ்ச்சிகள்‌ நம்முடைய மிஷனரிகளை அச்சுறுத்தவில்லை, மாறாக 
வீறுகொள்ளச்‌ செய்துள்ளது. பெத்தியாவில்‌ நம்மவர்கள்‌ எதிரியால்‌ 
பலமாய்‌ தாக்கப்பட்டனர்‌. ஆனாலும்‌, அவர்களால்‌ நம்முடைய 
முயற்சிகளை தடைசெய்ய முடியவில்லை. 

இதன்‌ மத்தியிலும்‌ “பிக்ரம்கங்ச்‌” படைமுயற்சி கூட்டங்களை 
வல்லமையாக தேவன்‌ நடத்தித்‌ தந்தார்‌. 

IMPACT (| must plant a church today) கருத்தரங்கில்‌ 1500 கிறிஸ்தவ 
தலைவர்களும்‌ போதகர்களும்‌ கலந்துகொண்டு ஊக்குவிக்கப்பட்டனர்‌. 
நான்கு நாட்களும்‌ அவர்களை உணர்த்துவிக்கவும்‌, ஊக்குவிக்கவும்‌, 
உதவிக்கரம்‌ நீட்டவும்‌ தேவன்‌ உதவிசெய்தார்‌. 

நம்முடைய கல்விப்‌ பணி தீவிரமாகிவருகிறது. National Power 
Corporation நிறுவனம்‌ தாங்கள்‌ கட்டிய பள்ளிக்‌ கட்டிடத்தில்‌ GEMS 
ENGLISH School நடத்தக்‌ கேட்டுக்கொண்டதின்‌ பேரில்‌ அதனை 
இந்த மாதம்‌ ஆரம்பிக்கிறோம்‌. மற்ற பள்ளிகளிலும்‌ இடத்திற்காக 
அலைவோரின்‌ எண்ணிக்கை அதிகமாகவே உள்ளது. 

நம்முடைய சுவிசேஷ ஊழியத்திற்கு உறுதுணையாகவும்‌, 
கல்விப்‌ பணி ரோஹ்தாஸ்‌ மலையின்‌ மேல்‌ உள்ள பிள்ளைகளுக்கு 
உதவும்படியாகவும்‌ ஒரு மேல்நிலைப்‌ பள்ளியினை இம்மாதத்தில்‌ 
ஆரம்பிக்கிறோம்‌. 

சபைக்‌ கட்டிடங்கள்‌ ஆங்காங்கே தேவைப்படுகிறது. வாடகை 
வீடுகளில்‌ சபை நடத்தப்‌ பெரும்‌ பிரச்சனைகள்‌ உண்டு. ஆயினும்‌ 
முன்னேறுகிறோம்‌. 

தலைமைத்துவ பயிற்சி பெண்களுக்கு அதிகம்‌ தேவை என்பதனை 
மனதில்‌ கொண்டு WLC (Womens Leaders Training Course) 
பெத்தியாவில்‌ தொடர்ந்து நடைபெற மையம்‌ ஒன்றை உண்டாக்க 
உதவின தேவன்‌, இந்த மாதத்தில்‌ அந்தப்‌ பணி முடிவடைய 
செய்கிறார்‌; அவருக்கே மகிமை உண்டாகட்டும்‌. 

“தலை” என்றழைக்கப்பட்டாலும்‌ 
தலைவர்‌ ஆனவர்கள்‌ சிலரே 
தன்னைக்‌ காத்துக்கொண்டு 
தன்னை அழைத்தவரின்‌ விருப்பம்‌ 
தவறாது நிறைவேற்ற தந்தவர்களை 
தேவன்‌ இன்னமும்‌ தேருகிறார்‌ 


நேசர்‌ ஜனங்களை நேசிப்பதினால்தான்‌ 

நேர்‌ பாதைநடத்தும்‌ தலைவர்களை தருகிறார்‌ 
நேர்மையாய்‌ நடக்கவும்‌ 

நேயன்‌ விருப்பம்‌ நிறைவேற்றவும்‌ 

நேரம்‌ உணர்ந்து உழைப்போர்‌ தேவை 
நேசரே எழுப்ப மாட்டீரா? 


இச்சகம்‌ பேசி இமை அசைத்து 

இன்ப வார்த்தைகளை கக்கி சுகம்‌ தேரும்‌ 
இழிவான ஆதாயத்திற்காக எதையும்‌ 
இழப்போர்‌ மத்தியில்‌ இன்னமும்‌ 

இதயத்‌ துமப்பை புரிந்துகொண்டோரை 

இயேசு தேடுகிறார்‌ ஒவ்வொரு தலைமுறையிலும்‌ 


பொருளாசை வெறுத்து பொறுப்புணர்வோரு 
போர்க்களம்‌ புகுந்தவர்‌, புறமுதுகு காட்டாதோர்‌ 
பெருக்கத்தினை மாத்திரமல்ல தாக்கத்தையும்‌ தருவார்‌ 
பெருமை சேர்ப்பார்‌ பேரன்பருக்கு 

போரில்‌ காயம்‌ பட்டாலும்‌ கலங்கிடார்‌ 

போக்கு சொல்லார்‌ வெற்றியை கண்டதால்‌ 


அன்பரின்‌ அறுவடை பணியில்‌ 
அன்பு சகோ. D. அகஸ்மன்‌ ஜெபக்குமார்‌ 

அவர்‌ பெத்தானியாவில்‌ குஷ்டரோகியாயிருந்த சீமோன்‌ வீட்டிலே 
போஜனபந்தியிருக்கையில்‌, ஒரு ஸ்திரீ விலையேறப்பெற்ற 
நளதம்‌ என்னும்‌ உத்தம தைலமுள்ள வெள்ளைக்கல்‌ 
பரணியைக்கொண்டு வந்த, அதை உடைத்து, அந்தத்‌ 
தைலத்தை அவர்‌ சிரசின்‌ மேல்‌ ஊற்றினாள்‌. (மாற்‌ 14:3) 


ஆண்டவருக்காக அநேக காரியங்களைச்‌ செய்தபோதிலும்‌ ஏன்‌ 
ஜனங்கள்‌ என்னை அங்கீகரிக்கவில்லை என்ற கேள்வி நமக்குள்‌ 
உருவாகக்கூடும்‌. ஏறக்குறைய 300 நாட்களுக்குரிய கூலியான 300 
பணம்‌ பெறுமான விலையேறப்பெற்ற தைலத்தை இயேசுகிறிஸ்துவின்‌ 
சிரசின்‌ மேல்‌ ஊற்றுகிறாள்‌ இந்த ஸ்திரீ. “நான்‌ எதை அதிகமாக 
சிநேகிக்கிறேனோ அதை அவரிடம்‌ கொடுக்க விரும்புகிறேன்‌” என்று 
நினைத்திருப்பாள்‌ அவள்‌. அந்த அறை முழுவதும்‌ வாசனையினால்‌ 
நிறைந்தது. அந்த ஸ்திரீ பரிமள தைலத்தை ஊற்றியபோது, 
அவளுடைய பார்வை எப்படியிருந்தது என்றும்‌, ஜனங்களுடைய 
பார்வை எப்படியிருந்தது என்றும்‌, இயேசு கிறிஸ்துவின்‌ பார்வை 
எப்படியிருந்தது என்றும்‌ நாம்‌ புரிந்துகொள்ளவேண்டியது அவசியம்‌. 

என்னுடைய எல்லாப்‌ பாவங்களையும்‌ மன்னித்தார்‌; என்னுடைய 
சகோதரனை நான்கு நாட்கள்‌ கழித்தபின்பும்‌ உயிரோடூ எழுப்பினார்‌ 
என்ற நன்றியுள்ள இருதயத்தோடு, மகிழ்ச்சி நிறைந்த உள்ளத்தோடு 
வந்திருப்பாள்‌ அந்த ஸ்திரீ. ஆனால்‌, உலகத்தாரின்‌ எண்ணமோ, 
இயேசுவோடு கூட நடக்கிறவர்களின்‌ எண்ணமோ ஏன்‌ இதை வீணாகச்‌ 
செலவு செய்கிறாள்‌ என்பதே. எனவே, இதை முந்நூறு பணத்துக்கு 
அதிகமான கிரயத்துக்கு விற்று, தரித்திரருக்குக்‌ கொடுக்கலாமே 
என்று சொல்லி, அவளைக்‌ குறித்து முறுமுறுத்தார்கள்‌. அவர்கள்‌ 

விசனமடைய காரணம்‌ என்ன? அவர்களுடைய சொந்தப்பணம்‌ 
செலவிடப்படவில்லையே, இந்த தைலத்தை ஊற்றுவதினாலே 
அவர்களுக்கு நல்ல வாசனை கிடைத்திருந்தபோதிலும்‌ அவர்கள்‌ 
முறுமுறுத்தார்கள்‌, விசனமடைந்தாரர்கள்‌ என்று வேதம்‌ 
சொல்லுகிறது. ஜனங்கள்‌ எப்பொழுது நம்முடைய வார்த்தைகளைப்‌ 
புரியாதிருக்கிறார்களோ, அப்பொழுது தங்கள்‌ உள்ளங்களிலே 
நம்மைக்‌ குறித்து முறுமுறுப்பார்கள்‌, விசனமடைவார்கள்‌. 

இயேசு கிறிஸ்துவின்‌ சீஷர்களும்‌ கூட குறைகூறுகிற கூட்டத்திலேயே 
சேர்ந்துவிட்டனர்‌. “இதை முந்நூறு பணத்துக்கு அதிகமான கிரயத்துக்கு 
விற்று, தரித்திரருக்குக்‌ கொடுக்கலாமே” என்று மாற்றுவழியில்‌ 
ஆலோசனை கூறுகிறார்கள்‌. 

இயேசுவோ அவர்களை நோக்கி: அவளை விட்டுவிடுங்கள்‌; ஏன்‌ 
அவளைத்‌ தொந்தரவு படுத்துகிறீர்கள்‌? என்னிடத்தில்‌ நற்கிரியையைச்‌ 
செய்திருக்கிறாள்‌ என்றார்‌ (மாற்‌. 14:6). My dear friends when 
your are misunderstood by others please understand that God is 
so seriously focusing you. எப்பொழுது நம்முடைய நன்மைகளை, 
தியாகங்களை மற்றும்‌ நல்ல கிரியைகளை ஜனங்கள்‌ தவறாகப்‌ 
புரிந்துகொள்ளுகிறார்களோ அப்பொழுது, “ஏன்‌ அவர்களை 
துன்பப்பருத்துகிறீர்கள்‌ விட்டுவிடுங்கள்‌” என்று ஆண்டவர்‌ நமக்காக பரிந்து 
பேசுவார்‌. அவள்‌ தேவனிடத்தில்‌ முறையிடவில்லை, அழவில்லை, 
சுற்றியிருக்கிறவர்கள்‌ சொல்கிறதான காரியத்தைக்‌ குறித்து 
பொருட்படுத்தவுமில்லை கவலைப்படவுமில்லை, அவர்களுக்கு 
பதில்‌ கொடூக்கவும்‌ இல்லை; மேலும்‌, இது நான்‌ சம்பாதித்தது இது 
என்னுடையது என்று கூறி தன்னுடைய உரிமைக்காகவும்‌ அவள்‌ 
போராடவில்லை. 

ஏன்‌ ஒருவரும்‌ என்னைப்‌ புரிந்துகொள்ளவில்லை, யாரும்‌ ஏன்‌ என்‌ 
பட்சமாகப்‌ பேசவில்லை என்று நாம்‌ நினைத்துக்கொண்டிருக்கலாம்‌. 
ஆனால்‌, தேவன்‌ நமது எண்ணங்களையும்‌, நோக்கங்களையும்‌ 
அறிந்திருக்கிறார்‌. அவர்களுடைய பார்வையிலோ அவள்‌ தவறு 
செய்பவளைப்‌ போலத்‌ தோற்றமளிக்கிறாள்‌. ஆனால்‌, இயேசுவின்‌ 
பார்வையிலோ அவள்‌ சரியான காரியத்தை, மிகவும்‌ உயர்ந்த 
காரியத்தை அவள்‌ செய்து முடித்துவிட்டாள்‌. 

யாரிடம்‌ தூரத்‌ தரிசனம்‌ இல்லையோ அவர்களால்‌ நம்மைப்‌ புரிந்துகொள்ள 

முடயாது, அவர்கள்‌ நாம்‌ செய்வதை தவறு என்று நிரூபிக்கவும்‌ முயற்சி 
எழ்ப்பார்கள்‌. தேவனுடைய பார்வையிலேயே தாங்களும்‌ பார்க்க 
முடியாதவர்களாய்‌ அவர்கள்‌ இருப்பதினாலும்‌, உலகப்பிரகாரமாய்ப்‌ 
பார்ப்பதினாலும்‌ எதிர்காலத்தைப்‌ பார்க்க முடியாதவர்களாக அவர்கள்‌ 
காணப்படுகிறார்கள்‌. ஆகையினாலே நமது தூரப்பார்வையை அவர்கள்‌ 
சந்தேகப்படுகிறார்கள்‌. 

என்னை யாரும்‌ புரிந்துகொள்ளவில்லையே, என்‌ நன்மைகளை 
யாரும்‌ அறிந்துக்கொள்ளவில்லையே, ஏன்‌ என்னுடைய தரிசனத்தை 
ஜனங்கள்‌ புரிந்துகொள்ளவில்லை என்று நாம்‌ நினைக்கக்கூடும்‌; 
ஆனால்‌, தேவன்‌ நமது சார்பில்‌ நிற்கிறவர்‌. ஆண்டவர்‌ நமக்காக 
யுத்தம்‌ செய்கிறவர்‌. அவர்‌ யுத்தம்‌ செய்வது மட்டுமல்ல, நமக்காக 
மற்றவர்களை அதட்டூவது மட்டுமல்ல, அவளை விட்டூவிடூங்கள்‌, ஏன்‌ 
அவளைத்‌ தொந்தரவு படுத்துகிறீர்கள்‌? என்னிடத்தில்‌ நற்கிரியையைச்‌ 
செய்திருக்கிறாள்‌ என்று நமக்காக பரிந்து பேசுகிறவர்‌. ஒருவேளை 
அவர்களுடைய பார்வையிலே இது ஒரு பிரயோஜனமற்ற 
காரியமாக இருக்கலாம்‌. ஆனால்‌ இயேசுவின்‌ பார்வையிலோ 
அவளது செயல்‌ ஒரு நித்திய ஜீவியகாலத்திற்கான ஒரு ஆரம்பம்‌. 
உலக முழுவதும்‌ எங்கெல்லாம்‌ சுவிசேஷம்‌ அறிவிக்கப்படுமோ 
அங்கெல்லாம்‌ இந்த காரியம்‌ பிரசிங்கப்படூம்‌ என்றார்‌ இயேசு. இந்தச்‌ 
சிறுகாரியம்‌ இவ்வளவாகப்‌ பெரிதாகப்‌ பேசப்படும்‌ என்றும்‌, உலகம்‌ 
முழுவதும்‌ தேவன்‌ பரவச்‌ செய்வார்‌ என்றும்‌ அவள்‌ முன்னதாக 
அறிந்திருக்கவுமில்லை, உணரவுவில்லை. இருப்பினும்‌ அவள்‌ தனக்குள்‌ 
இருந்த ஆவியின்‌ உந்துதலினால்‌ ஒரு வாரத்திற்குள்ளாக அவருக்கு 
சம்பவிக்கப்போகிறதான காரியத்தை அங்கு செய்கிறாள்‌. 

நம்முடைய சிறு தியாகத்தைக்‌ கூட தேவன்‌ பரவச்செய்கிறார்‌. அவர்‌ 
உங்கள்‌ சார்பில்‌ இருக்கிறபடியால்‌ உங்கள்‌ எதிரிகளை அதட்டூவது 
மாத்திரம்‌ அல்ல அவர்களை விரட்டியடித்து உங்களை அவர்‌ தமது 
செட்டைகளில்‌ வைத்து உலகமுழுவதும்‌ உங்களுடைய தியாகத்தை 
அறியச்செய்ய விரும்புகிற தேவனாயிருக்கிறார்‌ ஆகையினால்‌ நாம்‌ 
கலங்க வேண்டாம்‌. நம்முடைய வாழ்க்கையிலும்‌ தேவன்‌ நம்மைக்‌ 
குறித்ததான எதிர்காலத்‌ தரிசனங்களைக்‌ காணும்படி நமது கண்களைத்‌ 
திறப்பாராக. 

நேபாள்‌ உபவாசக்‌ கடுகை 


“புதிய பாரகும்‌ 99 


“புதிய பாரதம்‌” (New |i) என்ற கருப்பொருளினை மையமாகக்கொண்டு, பிப்ரவரி 
29,24,25 ஆகிய மூன்று தினங்கள்‌, பீஹாரின்‌ ரோஹ்தாஸ்‌ மாவத்திலுள்ள விக்ரம்கஞ்ச்‌ 
பணித்தளத்தில்‌ நடைபெற்ற படைமுயற்சிக்‌ கூட்டங்களில்‌ தினமும்‌ சுமார்‌ 1000 பேர்‌ 
பங்கேற்றனர்‌. சகோ. தியோ (சிங்கப்பூர்‌) மற்றும்‌ சகோ. அகஸ்டின்‌ ஜெபக்குமார்‌ 
ஆகியோர்‌ ஒவ்வொரு நாளும்‌ சுவிசேஷத்தைப்‌ பிரசங்கித்தனர்‌. செய்தியின்‌ முடிவில்‌, 
அநேகர்‌ சுவிசேஷத்திற்குத்‌ தங்களை அர்ப்பணித்தளவர்களாக மேடைக்கு முன்‌ 
ஜெபிக்கும்படியாகக்‌ கூடிவந்தனர்‌. வியாதியின்‌ பிடியிலிருந்த பலர்‌ சரீரத்தில்‌ 
விடுதலையினைப்‌ பெற்றதுடன்‌, பிசாசின்‌ பிடியிலிருந்த பலரும்‌ விடுதலைபெற்று 
முன்வந்து மேடையில்‌ சாட்சிகொடுத்து, தேவனை மகிமைப்படுத்தினர்‌. பாடல்‌ 
நேரங்கள்‌, ஆராதனை வேளைகள்‌ மற்றும்‌ ஜெம்ஸ்‌ ஆங்கிலப்‌ பள்ளி மாணவர்கள்‌, 
ஜெம்ஸ்‌ செவிலியர்‌ பள்ளி மாணவர்கள்‌ மற்றும்‌ ஜெம்ஸ்‌ தொழில்நுட்பக்‌ 
கல்லூரி மாணவர்கள்‌ நடத்திய குறுநாடகங்கள்‌ சுவிசேஷத்தின்‌ செய்தியையும்‌, 
மனந்திரும்புதலின்‌ அவசியத்தையும்‌ கூடியிருந்தோருக்கு எடுத்துக்காட்டின. 25 
ஞாயிறு அன்று காலை 10 மணி முதல்‌ பகல்‌ 12.30 மணிவரை மைதானத்தில்‌ 
நடைபெற்ற ஆராதனையில்‌, சுமார்‌ 800 பேர்‌ பங்கேற்றனர்‌. 


கிருமுமூக்கு ஆராநனை 


மார்ச்‌ 10 அன்று சிக்காரியாவில்‌ நடைபெற்ற திருமுழுக்கு ஆராதனையில்‌ 34 
பேர்‌ திருமுழுக்கு பெற்றனர்‌. திருமுழுக்கின்‌ அர்த்தத்தையும்‌, அவசியத்தையும்‌ 
அதனைத்‌ தொடர்ந்த வாழ்க்கைமுறையினையும்‌, சாட்சியின்‌ ஜீவியத்தையும்‌ 
குறித்து சகோதரர்‌ அகஸ்டின்‌ ஜெபக்குமார்‌ விசுவாசிகளிடையே பகிர்ந்துகொள்ள, 
ஜெம்ஸ்‌ நிர்வாக இயக்குநர்‌ சகோ. எமர்சன்‌ மற்றும்‌, ஜெம்ஸ்‌ சிக்காரியா கோட்ட 
துணை கண்காணிப்பாளர்‌ சகோ. பிராங்ளின்‌ ஆகியோர்‌ திருழுக்குக்‌ கொடுத்தனர்‌. 


IMPACT Sழியர்‌ கருக்‌ குரங்கு 


பிப்ரவரி 19 முதல்‌ 22 வரையிலான நான்கு நாட்கள்‌ சிக்காரியாவில்‌ நடைபெற்ற 
ஊழியர்களுக்கான கருத்தரங்கில்‌, ஜெம்ஸ்‌ பல்வேறு ஸ்தாபனங்களைச்‌ சேர்ந்த 
ஊழியர்கள்‌ 1800 ஊழியர்கள்‌ பங்கேற்றனர்‌. சிறப்புச்‌ செய்தியாளராக அழைக்கப்பட்டிருந்த 
போதகர்‌ ராபட்‌ ஜெயராஜ்‌ (சென்னை) கர்த்தருடைய செய்தியைப்‌ பகிர்ந்துகொண்டார்‌; 
அத்துடன்‌, சகோ. அகஸ்டின்‌ ஜெபக்குமார்‌ மற்றும்‌ சிங்கப்பூர்‌ குழுவினரும்‌ 
கர்த்தருடைய வார்த்தையை ஊழியர்களிடையே பகிர்ந்துகொண்டனர்‌. ஊழியங்களில்‌ 
தற்கால நிலையினையும்‌, ஊழியர்கள்‌ கடந்து செல்லும்‌ கடினப்பாதையினையும்‌, 
செயலாற்றவேண்டிய வேகத்தையும்‌, உயிர்ப்பிக்கப்படவேண்டிய பகுதிகளையும்‌ 
புரிந்தவர்களாக ஊழியர்கள்‌ ஜெபிக்கவும்‌, குழு கலந்துரையாடல்களில்‌ ஒருவரோடு 
ஒருவர்‌ கலந்தாலோசிக்கவும்‌ சுவிசேஷப்‌ பணியினை தீவிரப்படுத்தவும்‌ இக்கருத்தரங்கு 
உற்சாகப்படுத்தியது. 

ச்‌ PEACE | கோட்டம்‌ | 


ஏப்ரல்‌ 01 பாலுமத்‌ 

பால்ஹி, பர்மாஹி, கஹர்‌ டோலி, சேத்ரா, டோகியா ஆகிய கிராமங்களில்‌ 
பின்தொடர்‌ ஊழியம்‌ செய்யப்பட்டு, புதிய ஏற்பாடுகள்‌ விநியோகிக்கப்பட்டன. 
கிறிஸ்துவை ஏற்றுக்கொண்ட கேல்யா உராவ்‌, முனேஷ்வர்‌ லோஹரா, பிர்பல்‌ 
உராவ்‌, மகேந்திர உராவ்‌ ஆகியோரை மதவாதிகள்‌ மிரட்டிய போதும்‌ தங்கள்‌ 
விசுவாசத்தில்‌ நிலைத்திருப்பதற்காக துதியுங்கள்‌. இப்பணித்தில்‌ ஊழியம்‌ 
செய்யத்‌ தடை செய்யப்பட்டுள்ளது, விசுவாசிகளுடைய பாதுகாப்பிற்காகவும்‌, 
வாகன விபத்தில்‌ காயப்பட்ட ராஜ்குமாரின்‌ சுகத்திற்காகவும்‌, இப்பணித்தள 
ஊழியருடைய பிள்ளைகளின்‌ படிப்பிற்காகவும்‌ ஜெபியுங்கள்‌. 


ஏப்ரல்‌ 02 சந்துவா 

சாத்தாசிவர்‌, தோராஹி, டாடுபதர்‌, டோத்மு, டேம்டோலி ஆகிய கிராமங்களில்‌ 
சுவிசேஷக்‌ கைப்பிரதிகளின்‌ வாயிலாக 200 பேருக்கு சுவிசேஷம்‌ 
அறிவிக்கப்பட்டது. வலிப்பு வியாதியினால்‌ பாதிக்கப்பட்டி ருந்த தாராமுனிக்கு 
ஜெபத்தின்‌ வாயிலாக கிடைத்த சுகத்திற்காகவும்‌, படக்காட்சி ஊழியத்தின்‌ 
வாயிலாக சுவிசேஷம்‌ கடந்து சென்றதற்காகவும்‌ துதியுங்கள்‌. சந்துவாவில்‌ 
சபை கட்டப்படவும்‌, இப்பணித்தள ஊழியங்களுக்காகவும்‌, ஊழியரின்‌ 
பாதுகாப்பிற்காகவும்‌ ஜெபியுங்கள்‌. 

ஏப்ரல்‌ 03 சத்ரா 

பாத்பாரி, கலாரி, பஞ்ஜிடாட்‌, கோரேகடா, சந்துரி, சஹேதா ஆகிய கிராமங்களில்‌ 
பின்தொடர்‌ ஊழியம்‌ செய்யப்பட்டது. சுவிசேஷக்‌ கைப்பிரதிகளின்‌ வாயிலாக 
150 பேருக்கு சுவிசேஷம்‌ கடந்து சென்றது. விசுவாசிகளுடைய வீடுகளில்‌ 
நடத்தப்பட்ட ஜெபக்‌ கூட்டம்‌ ஆசீர்வாதமாக இருந்தது. இப்பணித்தளத்தில்‌ 
ஊழியத்திற்கு விரோதமாக செயல்படுகிற அந்தகார சக்திகளின்‌ தாக்கங்கள்‌ 
தகர்க்கப்படவும்‌, இப்பணித்தள ஊழியரின்‌ உறவினர்களுடைய 
இரட்சிப்பிற்காகவும்‌ ஜெபியுங்கள்‌. 


ஏப்ரல்‌ 04 பெத்லா 
பெத்லா, கெச்கி, லாலிமட்டி, டோராமி ஆகிய கிராமங்களில்‌ பின்தொடர்‌ 
ஊழியம்‌ செய்யப்பட்டது. பாரா, கோராமி, சராயிடிஹ்‌ ஆகிய கிராமங்களில்‌ 
சுவிசேஷக்‌ கைப்பிரதிகளின்‌ வாயிலாக சுவிசேஷம்‌ அறிவிக்கப்பட்டதற்காகத்‌ 
துதியுங்கள்‌. பெத்லா பகுதியில்‌ இஸ்லாமிய மதத்தினர்‌ அதிகமாக 
வசிக்கின்றனர்‌; அவர்களுக்கு சுவிசேஷம்‌ அறிவிக்கப்பட்டுள்ளது. தேவன்‌ 
கிரியை செய்யவும்‌, இப்பணித்தள சபை வளர்ச்சிக்காகவும்‌ ஜெபியுங்கள்‌. 


ஏப்ரல்‌ 05 ஹல்திகோச்சா 

தனிநபர்‌ ஊழியத்தின்‌ வாயிலாக அனுஜ்‌ மிஞ்ச்‌, சியோன்‌ எக்கா, சரிதா, நிலிமா 
எக்கா, பிரத்திமா, விஷ்வாஷ்‌, அஜித்‌ எக்கா, திமி திருக்கி, சுபாஷ்‌ ஆகியோர்‌ 
சந்திக்கப்பட்டனர்‌. கபியா, சதப்தியா, ஹிக்வாடி, ஹபுவா, ஹரியாடாட்‌, 
மகர்தாஹா ஆகிய புதிய கிராமங்களில்‌ சுவிசேஷக்‌ கைப்பிரதிகளின்‌ வாயிலாக 
சுவிசேஷம்‌ முதன்முதலாக அறிவிக்கப்பட்டது. அஞ்சு திருக்கி, சஞ்சு திருக்கி 
கிறிஸ்துவை ஏற்றுக்‌ கொண்டதின்‌ நிமித்தம்‌ அவர்களுக்குக்‌ காணப்படும்‌ 
எதிர்ப்புகள்‌ மாறவும்‌, இப்பணித்தள ஊழியரின்‌ சரீர சுகத்திற்காகவும்‌ 
ஜெபியுங்கள்‌. 


ஏப்ரல்‌ 06 குழு 
குல்லு, குர்கத்‌, மேரால்‌, உத்கா, பர்வாடோலி, கோகர்‌, டாடி, நந்திலோ ஆகிய 
கிராமங்களில்‌ சுவிசேஷத்திற்கு ஆர்வம்‌ காட்டியவர்கள்‌ மத்தியில்‌ பின்தொடர்‌ 
ஊழியம்‌ செய்யப்பட்டது. சுவிசேஷக்‌ கைப்பிரதிகள்‌ மற்றும்‌ புதிய ஏற்பாடு 
வாயிலாக 150 பேருக்கு சுவிசேஷம்‌ அறிவிக்கப்பட்டது. அசுத்த ஆவியின்‌ 

பிடியிலிருந்து வினிதா, தார, ஆஷா ஆகியோருக்கு ஜெபத்தின்‌ வாயிலாக 
கிடைத்த விடுதலைக்காக துதியுங்கள்‌. ஞானஸ்நானம்‌ எடுக்க ஆயத்தமாக 
உள்ள லலிதா, அன்சு, அங்கித்‌, அபிசாந்த்‌, சகாதேவ்‌, சோட்டி, அமித்தா, 
சிவானி, ராணி ஆகியோர்‌ எந்தவித தடையின்றி ஞானஸ்நானம்‌ எடுக்கவும்‌, 
ஊழியத்திற்கு விரோதமாக மதவாத அமைப்புகள்‌ கொடுத்து வருகிற 
எதிர்ப்புகள்‌ மாறவும்‌, இப்பணித்தள ஊழியருடைய பாதுகாப்பிற்காகவும்‌ 
ஜெபியுங்கள்‌. 


ஏப்ரல்‌ 07 பன்சரி 
கன்ரா, தெத்தர்டார்‌, கமரியா, ஜுரியா, பன்சரி, பியார்‌ டோலி ஆகிய இடங்களில்‌ 
பின்தொடர்‌ ஊழியம்‌ செய்யப்பட்டு விசுவாசிகளுடைய வீடுகளில்‌ ஜெபம்‌ 
செய்யப்பட்டது. சுவிசேஷக்‌ கைப்பிரதிகளின்‌ வாயிலாக 270 பேருக்கு 
சுவிசேஷம்‌ கடந்து சென்றதற்காக துதியுங்கள்‌. பணித்தளங்களில்‌ 
நடைபெற்றுவரும்‌ ஊழியங்களின்‌ வளர்ச்சிக்காகவும்‌, இப்பணித்தள ஊழியரின்‌ 
சரீர சுகத்திற்காகவும்‌ ஜெபியுங்கள்‌. 


ஏப்ரல்‌ 08 மஹுதர்‌ 
சேம்பர்புட்னி, சாலே, பர்டோலி, குதுதெரி, பொஹட்டா, ராம்பூர்‌, ஜெய்பூர்‌ ஆகிய 
கிராமங்களில்‌ பின்தொடர்‌ ஊழியம்‌ செய்யப்பட்டது. விசுவாசிகளுடைய வீட்டில்‌ 
ஜெபக்கூட்டம்‌ நடத்தப்பட்டது. சுவிசேஷக்‌ கைப்பிரதிகளின்‌ வாயிலாக 800 


பேருக்கு சுவிசேஷம்‌ அறிவிக்கப்பட்டதற்காக துதியுங்கள்‌. சபைகளுக்கு 
விரோதமாகவும்‌, ஊழியத்திற்கு விரோதமாகவும்‌ செயல்படுகிறவர்கள்‌ 
மனந்திரும்பவும்‌ ஜெபியுங்கள்‌. 

ஏப்ரல்‌ 09 பராசி 

மிஜிப்ஹா, மசுதா, நிரஞ்சன்ப்ஹா, மக்கதுமாபாத்‌, பாத்தே, பரசுராம்பூர்‌, 
புரானாசப்ரா, சகரிகுர்த்‌, பபன்ப்ஹா, மகாவீர்கஞ்ச்‌ ஆகிய கிராமங்களில்‌ 
சுவிசேஷத்திற்கு ஆர்வம்‌ காட்டியவர்கள்‌ மத்தியில்‌ பின்தொடர்‌ ஊழியம்‌ 
செய்யப்பட்டது. புதிதாக சபை ஆராதனையில்‌ கலந்து கொள்கிற சுபாஷ்‌, 
சல்மா, ராஜ்மனிதேவி, விக்கிகுமார்‌ ஆகியோருக்காகவும்‌, புதிய கிராமங்களில்‌ 
சுவிசேஷம்‌ கடந்து சென்றதற்காகவும்‌ துதியுங்கள்‌. இப்பணித்தள ஊழியரின்‌ 
பிள்ளைகளுடைய படிப்பிற்காக ஜெபியுங்கள்‌. 

ஏப்ரல்‌ 10 அந்தராசெளக்‌ 

மியாபாஹ்‌, ராதேநகர்‌, தெல்பாடிஹ்‌, பாசித்பூர்‌, அந்தராசெளக்‌ ஆகிய 
கிராமங்களில்‌ பின்தொடர்‌ ஊழியம்‌ செய்யப்பட்டது. விசுவாசிகள்‌ 
சந்திக்கப்பட்டு வசனத்தினால்‌ உற்சாகப்படுத்தப்பட்டார்கள்‌. சுவிசேஷக்‌ 
கைப்பிரதிகள்‌ மற்றும்‌ புதிய ஏற்பாடு வாயிலாக 300 பேருக்கு சுவிசேஷம்‌ 
அறிவிக்கப்பட்டது. ஒருவருட காலமாக கால்வலியினால்‌ பாதிக்கப்பட்ட 
ராம்சந்தனுக்கு ஜெபத்தின்‌ வாயிலாக கிடைத்த சுகத்திற்காக துதியுங்கள்‌. 
குழந்தைப்‌ பாக்கியம்‌ இல்லாமலிருக்கும்‌ சோனிதேவியின்‌ கர்ப்பத்தை தேவன்‌ 
ஆசீர்வதிக்கும்படியாகவும்‌, இப்பணித்தள ஊழியருடைய உறவினர்களின்‌ 
இரட்சிப்பிற்காகவும்‌ ஜெபியுங்கள்‌. 


ஏப்ரல்‌ 11 காக்கோ 
சனெளரா, பதசரா, காலிஷ்பூர்‌, சமஸ்பூர்‌, சோட்டி காக்கோ, தக்கியா, பந்துசெளக்‌ 
ஆகிய கிராமங்களில்‌ பின்தொடர்‌ ஊழியம்‌ செய்யப்பட்டது. சுவிசேஷக்‌ 
கைப்பிரதிகளின்‌ வாயிலாக 400 பேருக்கு சுவிசேஷம்‌ அறிவிக்கப்பட்டது. 
தனிநபர்‌ ஊழியத்தின்‌ வாயிலாக புதனிகுமாரி, சோம்ரிதேவி, மகாபதிதேவி, 
சியாமனிதேவி ஆகியோருக்கு சுவிசேஷம்‌ கடந்து சென்றதற்காக துதியுங்கள்‌. 
பக்கவாத நோயினால்‌ பாதிக்கப்பட்டுள்ள கீதாதேவியின்‌ சுகத்திற்காகவும்‌, 
இப்பணித்தள ஊழியருடைய மனைவியின்‌ சரீர சுகத்திற்காகவும்‌ ஜெபியுங்கள்‌. 


ஏப்ரல்‌ 12 அரவல்‌ 
அப்கிலா, இட்வா, ஹசன்பூர்‌, மோத்தா, மதாசி, பர்வர்பூர்‌ ஆகிய கிராமங்களில்‌ 
பின்தொடர்‌ ஊழியம்‌ செய்யப்பட்டது. மருத்துவ முகாமில்‌ கலந்து கொண்ட 
800 பேருக்கு மருத்துவ சிகிச்சைக்‌ கொடுத்து, சுவிசேஷப்‌ புத்தகங்களும்‌ 
விநியோகிக்கப்பட்டன. மனநிலை பாதிக்கப்பட்ட உபேந்திர குமாரின்‌ 
சுகத்திற்காக துதியுங்கள்‌. இப்பணித்தள சபை வளர்ச்சிக்காக ஜெபியுங்கள்‌. 


ஏப்ரல்‌ 13 சிலாவ்‌ 
சிலாவ்‌, கோஜாகாஜி, படாஹ்டிஹ்‌, சுரம்பூர்‌, பராகட்‌, டும்ரி, பல்வாசெளக்‌, கரியனா, 
மோகன்பூர்‌, சோபாபீஹா, தேவரியா, சிக்ரிபர்‌, ஜநாரோ, கோர்மா, துல்சிப்ஹா 
ஆகிய கிராமங்களில்‌ பின்தொடர்‌ ஊழியம்‌ செய்யப்பட்டது. சுவிசேஷக்‌ 
கைப்பிரதிகளின்‌ வாயிலாக 400 பேருக்கு சுவிசேஷம்‌ அறிவிக்கப்பட்டது. 

6 மாதமாக வயிற்று வலியினால்‌ கஷ்டப்பட்டுக்‌ கொண்டிருந்த மோகன்‌ 
கபூருக்கு ஜெபத்தின்‌ வாயிலாக கிடைத்த சுகத்திற்காகத்‌ துதியுங்கள்‌. 
சபைக்கு வரும்‌ வாலிபப்‌ பிள்ளைகளுக்கு ஏற்ற நேரத்தில்‌ திருமணம்‌ 
நடைபெறவும்‌, இப்பணித்தள ஊழியரின்‌ பிள்ளைகளுடைய படிப்பிற்காகவும்‌ 
ஜெபியுங்கள்‌. 


ஏப்ரல்‌ 14 ஜெகனாபாத்‌ 

இப்பணித்தளம்‌ இக்கோட்டத்தின்‌ தலைமையிடமாக செயல்பட்டுவருகிறது. 
இக்கோட்ட ஊழியர்களுக்கான ஒரு நாள்‌ ஊழியர்‌ கூடுகையில்‌ கலந்து 
கொண்ட 22 ஊழியர்கள்‌ இக்கோட்ட ஊழிய வளர்ச்சிக்காக ஜெபித்தார்கள்‌. 
இப்பணித்தள சபையில்‌ ஞாயிறு ஆராதனை, உபவாச ஜெபம்‌, சிறுவர்‌ 
ஊழியம்‌ தடையின்றி நடத்தப்படுகிறதற்காக துதியுங்கள்‌. இப்ணித்தளத்தில்‌ 
செயல்பட்டு வருகிற சிறுவர்‌ காப்பகத்தில்‌ உள்ள பிள்ளைகளுடைய 
படிப்பிற்காகவும்‌, இப்பணித்தள ஊழியரின்‌ சரீர ஆரோகியத்திற்காகவும்‌ 
ஜெபியுங்கள்‌. 


ஏப்ரல்‌ 15 பீஹார்செரீ..ப்‌ 

சுவிசேஷம்‌ அறிவிக்கப்பட்டுவந்த கந்த்கபர்‌, பல்வாபர்‌, கஞ்ச்பர்‌, அலிநகர்‌, 
சுந்தர்கட்‌, ஹுசேன்பூர்‌, பட்பீஹா, சோராபிபர்‌ ஆகிய கிராமங்களில்‌ 
சுவிசேஷத்திற்கு ஆர்வமுள்ளவர்கள்‌ மத்தியில்‌ பின்தொடர்‌ ஊழியம்‌ 
செய்யப்பட்டது. சிறுநீரகப்‌ பிரச்சனையிலிருந்து தருணா தேவிக்கு 
ஜெபத்தின்‌ வாயிலாக கிடைத்த சுகத்திற்காகத்‌ துதியுங்கள்‌. திருமணமாகி 
6 வருடங்களாக குழந்தைப்‌ பாக்கியம்‌ இல்லாமிலிருக்கும்‌ டோலிதேவியின்‌ 
கர்ப்பத்தை தேவன்‌ ஆசீர்வதிக்கவும்‌, இப்பணித்தள ஊழியரின்‌ மகளுடைய 
சரீர சுகத்திற்காகவும்‌ ஜெபியுங்கள்‌. 


ஏப்ரல்‌ 16 பாலிகஞ்‌ 
சிகோரி, பட்ரிங்கா, சந்தோஷ்‌, சிக்கந்தர்பூர்‌, சேகரா ஆகிய கிராமங்களில்‌ 
சுவிசேஷத்திற்கு ஆர்வம்‌ காட்டியவர்கள்‌ மத்தியில்‌ பின்தொடர்‌ ஊழியம்‌ 
செய்யப்பட்டது. ஹாடிநகர்‌, ஆதம்பூர்‌ ஆகிய புதிய கிராமங்களில்‌ சுவிசேஷக்‌ 
கைப்பிரதிகள்‌ மற்றும்‌ புதிய ஏற்பாடு விநியோகித்து 200 பேருக்கு சுவிசேஷம்‌ 
முதன்முதலாக அறிவிக்கப்பட்டது. நீண்ட நாட்களாக வயிற்று வலியினால்‌ 
அவதிப்படும்‌ ஷீலாதேவிக்கு ஜெபத்தின்‌ வாயிலாக கிடைத்த சுகத்திற்காக 

துதியுங்கள்‌. சபை விசுவாசிகளுடைய பிள்ளைகளுக்குக்‌ காணப்படும்‌ 
திருமணத்‌ தடைகள்‌ நீங்கவும்‌, இப்பணித்தள ஊழியரின்‌ பிள்ளைகளுடைய 
படிப்பிற்காகவும்‌ ஜெபியுங்கள்‌. 
ஏப்ரல்‌ 17 பிக்ரம்‌ 

மகராஜ்கஞ்ச்‌, லயி, பைனாப்பூர்‌, ராதேபூர்‌, தினாப்ஹா, கோர்கரி, கெளவா ஆகிய 
கிராமங்களில்‌ பின்தொடர்‌ ஊழியம்‌ செய்யப்பட்டு, விசுவாசிகளுடைய வீடுகளில்‌ 
உபவாசக்‌ கூட்டம்‌ நடத்தப்பட்டது. ஒரு வருடமாக தலைவலியினால்‌ 
பாதிக்கப்பட்டிருந்த ரவீந்திர செளத்திரிக்கு ஜெபத்தின்‌ வாயிலாக கிடைத்த 
சுகத்திற்காக துதியுங்கள்‌. குழந்தை பாக்கியம்‌ இல்லாமலிருக்கும்‌ அனிதா 
தேவியின்‌ கர்ப்பம்‌ ஆசீர்வதிக்கப்படவும்‌, இப்பணித்தள ஊழியரின்‌ 


மனைவிக்கு இருதய நோயிலிருந்து சுகம்‌ கிடைக்கவும்‌ ஜெபியுங்கள்‌. 


ச்‌ மகய்‌ || கோட்டம்‌ 4. 


ஏப்ரல்‌ 18 பேலாகஞ்ச்‌ 

ராம்பூர்‌, பாஜித்பூர்‌, சோட்ஹானா, பேலாடிஹ்‌ ஆகிய கிராமங்களில்‌ பின்தொடர்‌ 
ஊழியம்‌ செய்யப்பட்டது. சுவிசேஷக்‌ கைப்பிரதிகள்‌ மற்றும்‌ புதிய ஏற்பாடு 
வாயிலாக 250 பேருக்கு சுவிசேஷம்‌ அறிவிக்கப்பட்டது. ரூந்தி தேவி 
அசுத்த ஆவியின்‌ கட்டுகளில்‌ இருந்து ஜெபத்தின்‌ வாயிலாக விடுதலை 
பெற்றதற்காக துதியுங்கள்‌. சபைக்கு வரும்‌ வாலிபர்கள்‌ கர்த்தருடைய 
வசனத்தில்‌ வளரவும்‌, இப்பணித்தள. ஊழியரின்‌ பிள்ளைகளுடைய 
படிப்பிற்காகவும்‌ ஜெபியுங்கள்‌. 


ஏப்ரல்‌ 19 அம்பா 
சுவிசேஷம்‌ அறிவிக்கப்பட்ட ஹரிஹர்கஞ்ச்‌, நர்ஹாஅம்பா, எர்கா, பிப்ரா, 
அநாத்‌ பீஹா ஆகிய கிராமங்களில்‌ பின்தொடர்‌ ஊழியம்‌ செய்யப்பட்டது. 
கர்மா வஸந்த்பூர்‌, ஹைதர்நகர்‌, பிரஹேத்தா, மித்ருசினேன்பூர்‌ ஆகிய 
புதிய கிராமங்களில்‌ புதிய ஏற்பாடு மற்றும்‌ சுவிசேஷக்‌ கைப்பிரதிகளின்‌ 
வாயிலாக சுவிசேஷம்‌ கடந்து சென்றது. சுனிதா தேவிக்கு சத்துருவின்‌ 
போராட்டத்திலிருந்து ஜெபத்தின்‌ வாயிலாகக்‌ கிடைத்த விடுதலைக்காகத்‌ 
துதியுங்கள்‌. இப்பணித்தள ஊழியருடைய சரீர சுகத்திற்காக ஜெபியுங்கள்‌. 

ஏப்ரல்‌ 20 ஐம்முவா 
கன்தெளல்‌ பீஹா, மனிபூர்‌, பதேஹாபூர்‌, பாலாப்ஹா, சோட்டியா புயிடோலி, 
பம்தாநகர்‌ புயிடோலி, மஹூவாரி, பிஜோபூர்‌ ஆகிய இடங்களில்‌ 
சுவிசேஷத்திற்கு ஆர்வம்‌ காட்டியவர்கள்‌ மத்தியில்‌ பின்தொடர்‌ ஊழியம்‌ 
செய்யப்பட்டது. ராகுல்குமார்‌, சந்தோஷ்குமார்‌, சூரியகாந்தி மணியாதவ்‌, 
பிக்கன்சிங்‌, சியாமாதேவி, லட்சுமி மான்ஜி, இந்தல்‌ மான்ஜி, மகேந்திர குமார்‌ 
ஆகியோருடைய வீடுகளில்‌ ஜெபக்‌ கூட்டம்‌ நடத்தப்பட்டது. மஞ்சள்‌ 


காமாலை நோயிலிருந்து குடியாதேவிக்கு ஜெபத்தின்‌ வாயிலாக கிடைத்த 
சுகத்திற்காக துதியுங்கள்‌. வலிப்பு வியாதியினால்‌ பாதிக்கப்பட்டுள்ள 
சங்கீதாவின்‌ சரீர சுகத்திற்காக ஜெபியுங்கள்‌. 


ஏப்ரல்‌ 21 பக்ரிபாவான்‌ 
டாட்ரெளல்‌, கார்சாரி, மிர்ஜாபூர்‌, தியோதா, டான்புரா, குல்னி, தாமாவல்‌, சஹோரா 
ஆகிய கிராமங்களில்‌ பின்தொடர்‌ ஊழியம்‌ செய்யப்பட்டது. ரவிக்குமார்‌, 
மைதிலேஷ்குமார்‌, பிரமோத்‌ குமார்‌ ஆகியோருடைய வீடுகளில்‌ ஜெபக்‌ 
கூட்டம்‌ நடத்தப்பட்டு வருகிறது. திருமணமாகி எட்டு வருடங்களாக 
குழந்தை இல்லாமல்‌ இருந்த பூஜாதேவிக்கு ஜெபத்தின்‌ வாயிலாக பெண்‌ 
குழந்தை பிறந்தது. துதியுங்கள்‌! இப்பணித்தள ஊழிய வளர்ச்சிக்காகவும்‌, 
ஊழியரின்‌ பெற்றோர்களுடைய சரீர சுகத்திற்காகவும்‌ ஜெபியுங்கள்‌. 


ஏப்ரல்‌ 22 ரடகாரி 
ஜோல்பீஹா, அகியாபூர்‌, ராணிகஞ்ச்‌, நிஷாபூர்‌, உதீரையின்‌ ஆகிய 
கிராமங்களில்‌ சுவிசேஷக்‌ கைப்பிரதிகள்‌ மற்றும்‌ புதிய ஏற்பாடு வாயிலாக 
800 பேருக்கு சுவிசேஷம்‌ அறிவிக்கப்பட்டது. தனிநபர்‌ ஊழியத்தின்‌ 
வாயிலாக சாவித்திரிதேவி, சரித்தாதேவி, பிரமோத்சிங்‌, கீதாதேவி ஆகியோர்‌ 
சந்திக்கப்பட்டனர்‌. பக்கவாத நோயிலிருந்து பஹலாத்‌ பிரசாத்திற்கு ஜெபத்தின்‌ 
வாயிலாக கிடைத்த சுகத்திற்காக துதியுங்கள்‌. இரண்டு வருடங்களாக 
படுக்கையில்‌ இருக்கும்‌ லலன்‌ பிரசாத்தின்‌ சுகத்திற்காகவும்‌, இப்பணித்தள 
ஊழியருடைய உறவினர்களின்‌ இரட்சிப்பிற்காகவும்‌ ஜெபியுங்கள்‌. 

ஏப்ரல்‌ 23 ர.பிகஞ்ச்‌ 
மக்தும்புரா, நைக்கி, பர்மி, தர்ஹரா, நிமா பீஹா ஆகிய கிராமங்களில்‌ 
சுவிசேஷக்‌ கைப்பிரதிகள்‌ மற்றும்‌ புதிய ஏற்பாடு விநியோகிக்கப்பட்டன. 
விசுவாசிகளுடைய வீடுகளில்‌ ஜெபக்‌ கூட்டம்‌ நடைபெற்றது. அசுத்த 
ஆவியின்‌ கட்டுகளிலிருந்து சகுந்தலா தேவிக்கு ஜெபத்தின்‌ வாயிலாக 
கிடைத்த விடுதலைக்காக துதியுங்கள்‌. இப்பணித்தள ஊழியரின்‌ 
பிள்ளைகளுடைய உயர்‌ கல்விக்காகவும்‌ ஜெபியுங்கள்‌. 


ஏப்ரல்‌ 24 காவ்கோல்‌ 

சாந்திகாவ்‌, பிரபா நகர்‌, கப்சியா, ஒளகரியா ஆகிய கிராமங்களில்‌ பின்தொடர்‌ 
ஊழியம்‌ செய்யப்பட்டு, விசுவாசிகளுடைய வீடுகளில்‌ ஜெபம்‌ நடத்தப்பட்டது. 
சுவிசேஷக்‌ கைப்பிரதிகள்‌ மற்றும்‌ புதிய ஏற்பாடு வாயிலாக 250 பேருக்கு 
சுவிசேஷம்‌ கடந்து சென்றது. பிசாசின்‌ கட்டுகளிலிருந்து விஷ்னுதேவ்‌ 
பிரசாத்திற்கு ஜெபத்தின்‌ வாயிலாக கிடைத்த விடுதலைக்காக துதியுங்கள்‌. 
இப்பணித்தள ஹோம்‌ பிள்ளைகளுக்காகவும்‌, ஊழியரின்‌ சரீர சுகத்திற்காகவும்‌ 
ஜெபியுங்கள்‌. 


ஏப்ரல்‌ 85 கயா 
மவுவாஜோர்‌, முஸ்தபாத்‌, குளோரியாசெளக்‌, சாஸ்திரிநகர்‌ ஆகிய இடங்களில்‌ 
பின்தொடர்‌ ஊழியம்‌ செய்யப்பட்டது. சுவிசேஷக்‌ கைப்பிரதிகளின்‌ 
வாயிலாக 800 பேருக்கு சுவிசேஷம்‌ கடந்து சென்றதற்காக துதியுங்கள்‌. 
சரீர பெலவீனங்களிலிருந்து மாயா என்ற பாட்டிக்கு சுகம்‌ கிடைக்கவும்‌, 
இப்பணித்தள ஊழியரின்‌ பிள்ளைகளுடைய படிப்பு மற்றும்‌ சுகத்திற்காகவும்‌ 
ஜெபியுங்கள்‌. 


ஏப்ரல்‌ 26 குராரு 
திலோரி, அமோர்வர்‌, ஜங்கல்டிஹா, ஆஜாத்ப்ஹா, பகேரா டிஹா ஆகிய 
இடங்களில்‌ பின்தொடர்‌ ஊழியம்‌ செய்யப்பட்டது. தனிநபர்‌ ஊழியத்தின்‌ வாயிலாக 
விஜய்மார்பி, தெளளத்திதேவி, ரவிந்தரதாஸ்‌ ஆகியோர்‌ சந்திக்கப்பட்டனர்‌. 
வெள்ளை தழும்பு நோயிலிருந்து புஷ்பா குமாரிக்கு ஜெபத்தின்‌ வாயிலாக 

கிடைத்த சுகத்திற்காகத்‌ துதியுங்கள்‌. வலிப்பு வியாதியினால்‌ பாதிக்கப்பட்டுள்ள 
நிரஞ்சன்‌ குமாருக்கு தேவன்‌ சுகம்‌ தரும்படியாகவும்‌, இப்பணித்தள ஊழிய 
வளர்ச்சிக்காகவும்‌, ஊழியரின்‌ குடும்பத்திற்காகவும்‌ ஜெபியுங்கள்‌. 

ஏப்ரல்‌ 27 ராஜாவ்லி 
ஹர்தியா, கரிவா, டுமர்கோல்‌, துபேடா, ஏக்வா, சத்னி ஆகிய கிராமங்களில்‌ 
சுவிசேஷத்திற்கு ஆர்வம்‌ காட்டியவர்கள்‌ மத்தியில்‌ பின்தொடர்‌ ஊழியம்‌ 
செய்யப்பட்டது. தனிநபர்‌ ஊழியத்தின்‌ வாயிலாக புதிய தொடர்பில்‌ இருந்த 
போலிமாஞ்ஜி, அமித்குமார்‌, பேபிகுமாரி, சாஜன்குமார்‌, கம்லேஷ்மான்ஜி 
ஆகியோர்‌ ஞாயிறு ஆராதனையில்‌ கலந்து கொள்கிறார்கள்‌. ஒரு மாதமாக 
காய்ச்சலினால்‌ பாதிக்கப்பட்டிருந்த புன்மாதேவிக்கு ஜெபத்தின்‌ வாயிலாக 
கிடைத்த சுகத்திற்காகத்‌ துதியுங்கள்‌. கண்‌ பார்வை தெரியாத பிண்டு 
பண்டிட்டுக்குப்‌ பார்வை கிடைக்கவும்‌, இப்பணித்தள ஊழியரின்‌ தாயாருடைய 
சுகத்திற்காகவும்‌ ஜெபியுங்கள்‌. 

ஏப்ரல்‌ 28 சூரி 
கோரபா, தாராசெளக்‌, மஜியாவா, பிரனாபூர்‌, குஜாபி ஆகிய கிராமங்களில்‌ 
பின்தொடர்‌ ஊழியம்‌ செய்யப்பட்டது. தரியாபூர்‌, ஜைதியா, லோட்ஹரா, நேபா 
ஆகிய புதிய கிராமங்களில்‌ சுவிசேஷக்‌ கைப்பிரதிகள்‌ மற்றும்‌ புதிய ஏற்பாடு 
வாயிலாக சுவிசேஷம்‌ அறிவிக்கப்பட்டது. அசுத்த ஆவியின்‌ கட்டுகளிலிருந்த 
பிரவிந்தாவிற்கு ஜெபத்தின்‌ வாயிலாக கிடைத்த விடுதலைக்காகத்‌ துதியுங்கள்‌. 
வயிறு வலியினால்‌ பாதிக்கப்பட்டுள்ள லலிதா, இரத்த அழுத்த நோயினால்‌ 
பாதிக்கப்பட்டுள்ள இப்பணித்தள ஊழியருடைய மனைவி ஆகியோரின்‌ 
சுகத்திற்காக ஜெபியுங்கள்‌. 


ஏப்ரல்‌ 29 மான்பூர்‌ 
ஏய்மா, ஏய்மாரியா, தேகுரி, ரகுநாத்பீஹா, லால்சன்பூர்‌ ஆகிய கிராமங்களில்‌ 
பின்தொடர்‌ ஊழியம்‌ செய்யப்பட்டு விசுவாசிகளுடைய வீடுகளில்‌ ஜெபம்‌ 
நடத்தப்பட்டது. சுவிசேஷக்‌ கைப்பிரதிகளின்‌ வாயிலாக 150 பேருக்கு 
சுவிசேஷம்‌ அறிவிக்கப்பட்டது. ஒரு மாதமாக பெலனவீனப்பட்டிருந்த 
சத்தேந்தருக்கு ஜெபத்தின்‌ வாயிலாக கிடைத்த சுகத்திற்காக துதியுங்கள்‌. 
அசுத்த ஆவியின்‌ போராட்டத்தினால்‌ மூன்று குழந்தைகளை இழந்த 
கிரன்தேவிக்கு நான்காவது குழந்தை சாபம்‌ நீங்கி பத்திரமாக தங்கவும்‌, 
இப்பணித்தள ஊழியரின்‌ பெற்றோர்களுடைய சுகத்திற்காகவும்‌ ஜெபியுங்கள்‌. 

ழ்‌: NET ஊழியங்கள்‌ ஆ 


(Neighbourhood Evangelism Thrust) 


ஏப்ரல்‌ 30 சிவான்‌ 

சிவான்‌ செளக்‌, கார்பாலா, பாடிதாகியா, ஆசிநகர்‌, நாவல்பூர்‌, நயாகுலியா, 
ஆனந்த்நகர்‌, புரானா குலியா, ராம்நகர்‌ ஆகிய இடங்களில்‌ பின்தொடர்‌ 
ஊழியம்‌ செய்யப்பட்டது. தனிநபர்‌ ஊழியத்தின்‌ வாயிலாக ஜாவத்‌அலி, 
தனீஷ்‌அகமது, முக்புல்‌ ஆலம்‌, அன்வாரி காத்தூன்‌, நூர்ஜகான்‌, சன்ஜீதா 
காத்துன்‌ ஆகியோர்‌ சந்திக்கப்பட்டனர்‌. எதிர்ப்பின்‌ மத்தியிலும்‌ இஸ்லாமிய 
மக்களுக்கு சுவிசேஷம்‌ கடந்து சென்றதற்காகத்‌ துதியுங்கள்‌. இப்பணித்தள 
ஊழிய வளர்ச்சிக்காகவும்‌, ஊழியருடைய சரீர சுகத்திற்காக ஜெபியுங்கள்‌. 


ஆரா 

தனிநபர்‌ ஊழியத்தின்‌ வாயிலாக மான்சும்‌அலி, நாசிர்‌ அகமத்‌, அத்தர்‌ அலி, 
மன்சூர்‌ ஆலம்‌ ஹஜ்மேரி காத்தூன்‌, நெளகாத்‌அலி, சமீம்‌ ஆகியோருக்கு 
சுவிசேஷம்‌ அறிவிக்கப்பட்டது. கடனி, மில்கிடோலா, எம்‌.பி.பாக்‌, அப்பர்பூல்‌, 
வலிகஞ்‌, பக்பி, சிவ்கஞ்‌, டோபிகாட்‌, '0' மைல்‌, நவாதாசெளக்‌, பாபு 
பஜார்‌, ரெளதா டோலா ஆகிய ஆகிய இடங்களில்‌ பின்தொடர்‌ ஊழியம்‌ 
செய்யப்பட்டது. இச்ரி கிராமத்தைச்‌ சேர்ந்த நீரஜ்‌ குமார்‌ என்பவர்‌ இரண்டு 
கால்களும்‌ செயல்‌ இழந்து உணர்வற்ற நிலையில்‌ இருந்தார்‌. அவருக்காக 
ஏறெடுக்கப்பட்ட ஜெபத்தைக்‌ கேட்ட தேவன்‌ கால்களை அசைக்கும்படியாக 
அற்புதத்தை செய்தார்‌; இவரது பூரண சுகத்திற்காகவும்‌, இப்பணித்தள 
ஊழியரின்‌ மகளுடைய படிப்பிற்காகவும்‌ ஜெபியுங்கள்‌. 


நவாதா 
தொனா, மில்கி டிபரி, சமய்‌, பர்தல்லா கோட்கோவா ஆகிய இடங்களில்‌ 
முதன்முறையாக சுவிசேஷம்‌ அறிவிக்கப்பட்டது. படோரி, பதோகரா, 
காதிர்கஞ்‌, ஆதி, ராம்கட்‌ ஆகிய இடங்களில்‌ பின்தொடர்‌ ஊழியம்‌ 
செய்யப்பட்டது. தனிநபர்‌ ஊழியத்தின்‌ வாயிலாக பெலாம்‌, ஜனாம்‌, சலீம்‌, 
அஸ்கர்‌அலி, ஜம்ஷேத்‌, மூசா ஆகியோர்‌ சந்திக்கப்பட்டனர்‌. இஸ்லாமிய 
மக்களுக்கு சுவிசேஷம்‌ கடந்து சென்றதற்காக துதியுங்கள்‌. இப்பணித்தள 
ஊழியரின்‌ சரீர சுகத்திற்காகவும்‌, முகமதியர்‌ மத்தியில்‌ செய்யப்படுகிற 
ஊழியத்தின்‌ வாயிலாக அநேகர்‌ கிறிஸ்துவை ஏற்றுக்கொள்ள ஜெபியுங்கள்‌. 

GEMS Action Centers 


Chennai No. 8, 3rd Jeevan Nagar, Adampakam, Chennai - 600088 Ph. 044-22670099 
Coimbatore No.2, Anbu Nagar, 4th Street, Vadavalli Road, Edayarpalayam, 
Coimbatore - 641025 Mobile : 9344824072 
Dindugal 43/20C. Samiyar Thottam, Nagal Nagar, Dindugal - 624003 Cell : 9942824035 
Erode No. 34/20, Murugesan Nagar Main Road, Kumalankuttai, Erode - 638011 
Cell: 9486976202 
Kodaikanal No. 1/199-1F, Packiapuram, Kodaikanal - 624101. Cell : 9443221776 
Kovilpatti No 11, Theppakulam street, Kovilpatti - 628501, Ph. : 04632-225890 
Marthandam N.S.Building, Kulasekaram Road, Marthandam, K.K. Dist., - 629165 
Cell : 9788689771, 9486357950 
Nazareth No. 3, Dasan street, Nazareth - 626617, Ph. : 9442094110 
Nagercoil 66-E, Bright street, Nagarcoil - 629009 Cell : 9894965520 
Salem 1/40, Mugil Nagar 4th Cross, Indian Bank Colony, Narasothipatty, Salem - 636004 
Cell: 9442337027 
Sivakasi 3/1350/9, Sathur Road, Parraipatti, Sivakasi - 626189 Cell : 9843088840 
Tuticorin 36, Sarangapani street, Tuticorin - 2, Cell : 9442210629 
Tuticorin 39, Innaciyarpuram, 2 nd Street, Tuticorin - 628002 Cell : 9442166061 
Vellore Shalom Cottage, 52, Vana Nagar, Alamelumangapuram, Vellore - 632009 


Cell : 9952545181 
REGIONAL ACTION CENTERS 


Chennai Plot No. 19-A, 3rd street, Megala Nagar, Vengaivasal - 600073, Cell : 9444763141 
Coimbatore No. 7, Laxmi puram, 1st Cross, EB Colony, TVS Nagar, Coimbatore - 641025 

Cell : 9442934613 
Trichy Mahanaim, 1, Abdul Gazoor street, Kajah Nagar - 620020 Cell : +919443555577 
Tirunelveli 14/109A, 10th Street, Shanthi Nagar, Palayamkottai - 627002 Cell: +919443113322 


General Action Center - TamilNadu 


GEMS, No. 14, Jeba Nagar, Vasanthapuram South, Near Vijaya Garden, 
Tirunelveli - 627005 Email : nellaioffice@gemsbihar.org Mobile : 9488771655 


Promotional Coordination Center - TamilNadu 
No. 21, Sharon Church Street, Booman Nagar, Madurai-625018 


Email : tnpromotions@gemsbihar.org Mobile : +919865583563 
OTHER STATE ACTION CENTERS 
Bangalore No. B-9, Gogappa Layout, Near Railway Gate, K G Halli, A C Post, 


Bangalore - 560045 Tel: +91 9448517025 
Navi Mumbai Plot No 58, Nandanvan CHS, Lane - 3, Sector - 17, Nerul (East), 
Navi Mumbai - 400 706 Cell : +919322730294 +919820701775 
Pondicherry No. 5, Kamarajar Street, Tagore Nagar, Lawspet, Pondicherry - 605008 
Cell : +919486796631 
Kerela No. 4, N.V. Nagar, Peroorkada (P.0), Trivendram, Kerala - 682005 
Mobile : +919486357950 


GEMS National Action center 
No: 29, Church street 1st Cross, Near Simpolo Tiles shop, 


Kalkere Main Road, Horamavu, Bangalore -560043 
Tel: +91 9443429735 E-Mail : promotions@gemsbihar.org 

